

अथ योगानुशासनम् ॥१॥  
 योगश्चित्तवृत्तिनिरोधः ॥२॥  
 तदा द्रष्टुः स्वरूपेऽवस्थानम् ॥३॥  
 वृत्तिसारूप्यमितरत्र ॥४॥  
 वृत्तयः पञ्चतयः क्लिष्टक्लिष्टः ॥५॥  
 प्रमाणविपर्ययविकल्पनिद्रास्मृतयः ॥६॥  
 प्रत्यक्षानुमानागमाः प्रमाणानि ॥७॥  
 विपर्ययो मिथ्याज्ञानमतद्रूपप्रतिष्ठम् ॥८॥

१०४

शब्दज्ञानानुपाती वस्तुशून्यो विकल्पः ॥९॥  
 अभावप्रत्ययालम्बना वृत्तिर्निद्रा ॥१०॥  
 अनुभूतविषयासम्प्रमोषः स्मृतिः ॥११॥  
 अन्यासवैराग्याभ्यां तन्निरोधः ॥१२॥  
 तत्र स्थितौ यत्तोऽभ्यासः ॥१३॥  
 स तु दीर्घकालनैरन्तर्यसत्कारासेवितो दृढभूमिः ॥१४॥  
 दृष्टनुश्रविकविषयवितृष्णस्य वशीकारसंज्ञा वैराग्यम् ॥१५॥  
 तत्परं पुरुषस्व्यातेर्गुणवैतृष्ण्यम् ॥१६॥

१०५

## पातञ्जल योग

## परिशिष्ट – मूल सूत्र समाधिपाद

वितर्कविचारानन्दस्मितारूपानुगमात् सम्प्रज्ञातः ॥१७ ॥

विरामप्रत्ययाभ्यासपूर्वः संस्कारशेषोऽन्यः ॥१८ ॥

भवप्रत्ययो विदेहप्रकृतिलयानाम् ॥१९ ॥

श्रद्धावीर्यस्मृतिसमाधिप्रज्ञापूर्वक इतरेषाम् ॥२० ॥

तीव्रसंवेगानामासन्नः ॥२१ ॥

मृदुमध्याधिमात्रत्वात् ततोऽपि विशेषः ॥२२ ॥

ईश्वरप्रणिधानाद्वा ॥२३ ॥

क्लेशकर्मविपाकाशयैरपरामृष्टः पुरुषविशेष ईश्वरः ॥२४ ॥

१०६

## पातञ्जल योग

## परिशिष्ट – मूल सूत्र समाधिपाद

तत्र निरतिशयं सर्वज्ञबीजम् ॥२५ ॥

पूर्वेषामपि गुरुः कालेनानवच्छेदात् ॥२६ ॥

तस्य वाचकः प्रणवः ॥२७ ॥

तज्जपस्तदर्थभावनम् ॥२८ ॥

ततः प्रत्यक्चेतनाधिगमोऽप्यन्तरायाभावश्च ॥२९ ॥

व्याधिस्त्यानसंशयप्रमादालस्याविरतिग्रान्तिदर्शनालब्धभूमिकत्वानवस्थितत्वानि  
चित्तविक्षेपास्तेऽन्तरायाः ॥३० ॥

दुःखदौर्मनस्याङ्गमेजयत्वश्वासप्रश्वासा विक्षेपसहभुवः ॥३१ ॥

१०७

## पातञ्जल योग

## परिशिष्ट – मूल सूत्र समाधिपाद

तत्प्रतिषेधार्थमेकतत्त्वाभ्यासः ॥३२॥

मैत्रीकरुणामुदितोपेक्षाणां सुखदुःखपुण्यापुण्यविषयाणां भावनातश्चित्प्रसादनम् ॥३३॥

प्रच्छर्दनविधारणाभ्यां वा प्राणस्य ॥३४॥

विषयवती वा प्रवृत्तिरूपन्ना मनसः स्थितिनिबन्धिनी ॥३५॥

विशेषक वा ज्योतिष्मती ॥३६॥

वीतरागविषयं वा चित्तम् ॥३७॥

स्वप्ननिद्राज्ञानालम्बनं वा ॥३८॥

१०८

## पातञ्जल योग

## परिशिष्ट – मूल सूत्र समाधिपाद

यथाभिमतध्यानाद्वा ॥३९॥

परमाणुपरममहत्त्वान्तोऽस्य वशीकारः ॥४०॥

क्षीणवृत्तेरभिजातस्येव मणेर्ग्रहीतृग्रहणग्राह्येषु तत्स्थतदञ्जनता समापत्तिः ॥४१॥

तत्र शब्दार्थज्ञानविकल्पैः संकीर्णा सवितर्का समापत्तिः ॥४२॥

स्मृतिपरिशुद्धौ स्वरूपशून्येवार्थमात्रनिर्भासा निर्वितर्का ॥४३॥

एतयैव सविचारा निर्विचारा च सूक्ष्मविषया व्याख्याता ॥४४॥

सूक्ष्मविषयत्वं चालिङ्गपर्यवसानम् ॥४५॥

ता एव सबीजः समाधिः ॥४६॥

१०९

## पातञ्जल योग

## परिशिष्ट – मूल सूत्र समाधिपाद

निर्विचारवैशारद्येऽध्यात्मप्रसादः ॥४७॥

ऋतम्भरा तत्र प्रज्ञा ॥४८॥

श्रुतानुमानप्रज्ञाभ्यामन्यविषया विशेषार्थत्वात् ॥४९॥

तज्जः संस्कारोऽन्यसंस्कारप्रतिबन्धी ॥५०॥

तस्यापि निरोधे सर्वनिरोधान्त्रिबीजः समाधिः ॥५१॥

११०

## पातञ्जल योग

## परिशिष्ट – मूल सूत्र साधनपाद

तपःस्वाध्यायेश्वरप्रणिधानानि क्रियायोगः ॥१॥

समाधिभावनार्थः क्लेशतनूकरणार्थश्च ॥२॥

अविद्यास्मितारागद्वेषाभिनिवेशाः क्लेशाः ॥३॥

अविद्याक्षेत्रमुत्तरेषां प्रसुप्ततनुविच्छिन्नोदाराणाम् ॥४॥

अनित्यशुचिदुःखानात्मसु नित्यशुचिसुखात्मस्व्यातिरविद्या ॥५॥

दृग्दर्शनशक्त्योरेकात्मतेवास्मिता ॥६॥

सुखानुशयी रागः ॥७॥

दुःखानुशयी द्वेषः ॥८॥

१११

## पातञ्जल योग

## परिशिष्ट - मूल सूत्र साधनपाद

स्वरसवाही विदुषोऽपि तथारूढोऽभिनिवेशः ॥९॥  
ते प्रतिप्रसवहेयाः सूक्ष्माः ॥१०॥  
ध्यानहेयास्तद्वृत्तयः ॥११॥  
क्लेशमूलः कर्माशयो दृष्टदृष्टजन्मवेदनीयः ॥१२॥  
सति मूले तद्विपाको जात्यायुर्भोगाः ॥१३॥  
ते ह्यादपरितापफलाः पुण्यापुण्यहेतुत्वात् ॥१४॥  
परिणामतापसंस्कारदुःखैर्गुणवृत्तिविरोधाच्च दुःखमेव सर्वं विवेकिनः ॥१५॥  
हेयं दुःखमनागतम् ॥१६॥

११२

## पातञ्जल योग

## परिशिष्ट - मूल सूत्र साधनपाद

द्रष्टदृश्ययोः संयोगो हेयहेतुः ॥१७॥  
प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम् ॥१८॥  
विशेषाविशेषलिङ्गमात्रालिङ्गानि गुणपर्वाणि ॥१९॥  
द्रष्ट दृशिमात्रः शुद्धोऽपि प्रत्ययानुपश्यः ॥२०॥  
तदर्थं एव दृश्यस्यात्मा ॥२१॥  
कृतार्थं प्रति नष्टमप्यनष्टं तदन्यसाधारणत्वात् ॥२२॥  
स्वस्वामिशक्त्योः स्वरूपोपलब्धिहेतुः संयोगः ॥२३॥  
तस्य हेतुरविद्या ॥२४॥

११३

## पातञ्जल योग

## परिशिष्ट - मूल सूत्र साधनपाद

तदभावात् संयोगभावो हानं तद् दृशेः कैवल्यम् ॥२५॥  
विवेकस्व्यातिरविप्लवा हानोपायः ॥२६॥  
तस्य सप्तधा प्रान्तभूमिः प्रज्ञा ॥२७॥  
योगाज्ञाऽनुष्ठानादशुद्धिक्षये ज्ञानदीप्तिराविवेकस्व्यातेः ॥२८॥  
यमनियमासनप्राणायामप्रत्याहारधारणाध्यानसमाधयोऽष्टवज्ञानि ॥२९॥  
अहिंसासत्यास्तेयब्रह्मचर्यापरिग्रहा यमाः ॥३०॥  
जातिदेशकालसमयानवच्छिन्नाः सार्वभौमा महाव्रतम् ॥३१॥  
शौचसंतोषतपःस्वाध्यायेश्वरप्रणिधानानि नियमाः ॥३२॥

११४

## पातञ्जल योग

## परिशिष्ट - मूल सूत्र साधनपाद

वितर्कबाधने प्रतिपक्षभावनम् ॥३३॥  
वितर्का हिंसादयः कृतकारितानुमोदिता लोभक्रोधमोहपूर्वका मृदुमध्याधिमात्रा  
दुःखाज्ञानानन्तफला इति प्रतिपक्षभावनम् ॥३४॥  
अहिंसाप्रतिष्ठायां तत्संनिधौ वैरत्यागः ॥३५॥  
सत्यप्रतिष्ठायां क्रियाफलाश्रयत्वम् ॥३६॥  
अस्तेयप्रतिष्ठायां सर्वरत्नोपस्थानम् ॥३७॥  
ब्रह्मचर्यप्रतिष्ठायां वीर्यलाभः ॥३८॥  
अपरिग्रहस्थैर्ये जन्मकथन्तासम्बोधः ॥३९॥

११५

## पातञ्जल योग

## परिशिष्ट - मूल सूत्र साधनपाद

---

शौचात् स्वाङ्गजुगुप्सा परैरसंसर्गः ॥४०॥  
 सत्त्वशुद्धिसौमनस्यैकाग्र्येन्द्रियजयात्मदर्शनयोग्यत्वानि च ॥४१॥  
 संतोषादनुत्तमसुखलाभः ॥४२॥  
 कायेन्द्रियसिद्धिरशुद्धिक्षयात्तपसः ॥४३॥  
 स्वाध्यायादिष्टदेवतासम्प्रयोगः ॥४४॥  
 समाधिसिद्धिरीश्वरप्रणिधानात् ॥४५॥  
 स्थिरसुखमासनम् ॥४६॥  
 प्रयत्नशैथिल्यानन्त्यसमापत्तिभ्याम् ॥४७॥

११६

## पातञ्जल योग

## परिशिष्ट - मूल सूत्र साधनपाद

---

ततो द्वन्द्वानभिघातः ॥४८॥  
 तस्मिन् सति श्वासप्रश्वासयोर्गतिविच्छेदः प्राणायामः ॥४९॥  
 बाह्याभ्यन्तरस्तम्भवृत्तिर्देशकालसंब्याभिः परिदृष्टे दीर्घसूक्ष्मः ॥५०॥  
 बाह्याभ्यन्तरविषयाक्षेपी चतुर्थः ॥५१॥  
 ततः क्षीयते प्रकाशावरणम् ॥५२॥  
 धारणासु च योग्यता मनसः ॥५३॥  
 स्वविषयासम्प्रयोगे चित्तस्य स्वरूपानुकार इवेन्द्रियाणां प्रत्याहारः ॥५४॥  
 ततः परमा वश्यतेन्द्रियाणाम् ॥५५॥

११७

## पातञ्जल योग

## परिशिष्ट - मूल सूत्र विभूतिपाद

देशबन्धश्चित्स्य धारणा ॥१॥

तत्र प्रत्ययैकतानता ध्यानम् ॥२॥

तदेवार्थमात्रनिर्भासं स्वरूपशून्यमिव समाधिः ॥३॥

त्रयमेकत्र संयमः ॥४॥

तज्जयात्प्रज्ञालोकः ॥५॥

तस्य भूमिषु विनियोगः ॥६॥

त्रयमन्तरज्ञं पूर्वेभ्यः ॥७॥

तदपि बहिरज्ञं निर्बीजस्य ॥८॥

११८

## पातञ्जल योग

## परिशिष्ट - मूल सूत्र विभूतिपाद

व्युत्थाननिरोधसंस्कारयोरभिभवप्रादुभावौ निरोधक्षणचित्तान्वयो निरोधपरिणामः ॥९॥

तस्य प्रशान्तवाहिता संस्कारात् ॥१०॥

सर्वार्थैकाग्रतयोः क्षयोदयौ चित्तस्य समाधिपरिणामः ॥११॥

ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः ॥१२॥

एतेन भूतेन्द्रियेषु धर्मलक्षणावस्थापरिणामा व्याख्याताः ॥१३॥

शान्तोदिताव्यपदेश्यधर्मानुपाती धर्मी ॥१४॥

क्रमान्यत्वं परिणामान्यत्वे हेतुः ॥१५॥

११९

## पातञ्जल योग

## परिशिष्ट - मूल सूत्र विभूतिपाद

परिणामत्रयसंयमादतीतानागतज्ञानम् ॥१६॥

शब्दार्थप्रत्ययानामितरेतराध्यासात् संकरस्तत्प्रविभागसंयमात् सर्वभूतरुतज्ञानम् ॥१७॥

संस्कारसाक्षात्करणात् पूर्वजातिज्ञानम् ॥१८॥

प्रत्ययस्य परचित्तज्ञानम् ॥१९॥

न च तत् सालम्बनं तस्याविषयीभूतत्वात् ॥२०॥

कायरूपसंयमात् तदश्चाद्यशक्तिस्तम्भे चक्षुःप्रकाशा सम्प्रयोगेऽन्तर्धानम् ॥२१॥

सोपक्रमं निरूपक्रमं च कर्म तत्संयमादपरान्तज्ञानमरिष्टेभ्यो वा ॥२२॥

१२०

## पातञ्जल योग

## परिशिष्ट - मूल सूत्र विभूतिपाद

मैत्र्यादिषु बलानि ॥२३॥

बलेषु हस्तिबलादीनि ॥२४॥

प्रवृत्त्यालोकन्यासात् सूक्ष्मव्यवहितविप्रकृष्टज्ञानम् ॥२५॥

भुवनज्ञानं सूर्ये संयमात् ॥२६॥

चन्द्रे ताराव्यूहज्ञानम् ॥२७॥

ध्रुवे तदगतिज्ञानम् ॥२८॥

नामिचक्रे कायव्यूहज्ञानम् ॥२९॥

कण्ठकूपे क्षुत्पिपासानिवृत्तिः ॥३०॥

१२१

## पातञ्जल योग

## परिशिष्ट - मूल सूत्र विभूतिपाद

कूर्मनाडयां स्थैर्यम् ॥३१॥

मूर्धज्योतिषि सिद्धदर्शनम् ॥३२॥

प्रातिभाद्वा सर्वम् ॥३३॥

हृदये चित्तसंवित् ॥३४॥

सत्त्वपुरुषयोरत्यन्तासंकीर्णयोः प्रत्ययाविशेषो भोगः परार्थान्यस्वार्थसंयमात्  
पुरुषज्ञानम् ॥३५॥

ततः प्रातिभश्रावणवेदनादर्शस्वादवार्ता जायन्ते ॥३६॥

ते समाधावुपसर्गा व्युत्थाने सिद्धयः ॥३७॥

१२२

## पातञ्जल योग

## परिशिष्ट - मूल सूत्र विभूतिपाद

बन्धकारणशैथिल्यात्प्रचारसंवेदनाच्च चित्तस्य परशरीरवेशः ॥३८॥

उदानजयाज्जलपङ्ककण्टकादिष्वसङ्गं उत्क्रान्तिश्च ॥३९॥

समानजयाज्ज्वलनम् ॥४०॥

श्रोत्राकाशयोः सम्बन्धसंयमादिव्यं श्रोत्रम् ॥४१॥

कायाकाशयोः सम्बन्धसंयमाल्लघुतूलसमापत्तेश्वाकाशगमनम् ॥४२॥

बहिरकल्पिता वृत्तिर्महाविदेहा ततः प्रकाशवरणक्षयः ॥४३॥

स्थूलस्वरूपसूक्ष्मान्वयार्थवत्वसंयमाद् भूतजयः ॥४४॥

ततोऽणिमादिप्रादुर्भावः कायसम्पत्तद्वर्मनभिघातश्च ॥४५॥

१२३

## पातञ्जल योग

## परिशिष्ट - मूल सूत्र विभूतिपाद

रूपलावण्यबलवज्जसंहननत्वानि कायसम्पत् ॥४६॥

ग्रहणस्वरूपास्मितान्वयार्थवत्त्वसंयमादिन्द्रियजयः ॥४७॥

ततो मनोजवित्वं विकरणभावः प्रधानजयश्च ॥४८॥

सत्त्वपुरुषान्यताख्यातिमात्रस्य सर्वभावाधिष्ठतृत्वं सर्वज्ञातृत्वं च ॥४९॥

तद्वैराग्यादपि दोषबीजक्षये कैवल्यम् ॥५०॥

स्थान्युपनिमन्त्रणे सज्जस्मयाकरणं पुनरनिष्ठप्रसज्जात् ॥५१॥

क्षणतत्क्रमयोः संयमाद्विवेकजं ज्ञानम् ॥५२॥

जातिलक्षणदेशैरन्यतानवच्छेदात् तुल्ययोस्ततः प्रतिपत्तिः ॥५३॥

१२४

## पातञ्जल योग

## परिशिष्ट - मूल सूत्र विभूतिपाद

तारकं सर्वविषयं सर्वथाविषयमक्रमं चेति विवेकजं ज्ञानम् ॥५४॥

सत्त्वपुरुषयोः शुद्धिसाम्ये कैवल्यमिति ॥५५॥

१२५

## पातञ्जल योग

## परिशिष्ट - मूल सूत्र कैवल्यपाद

जन्मौषधिमन्त्रतपःसमाधिजाःसिद्धयः ॥१॥

जात्यन्तरपरिणामः प्रकृत्यापूरात् ॥२॥

निमित्तमप्रयोजकं प्रकृतीनां वरणभेदस्तु ततः क्षेत्रिकवत् ॥३॥

निर्मणचित्तान्यस्मितामात्रात् ॥४॥

प्रवृत्तिभेदे प्रयोजकं चित्तमेकमनेकेषाम् ॥५॥

तत्र ध्यानजमनाशयम् ॥६॥

कर्मशुद्धाकृष्णं योगिनस्त्रिविधमितरेषाम् ॥७॥

ततस्तद्विपाकानुगुणानामेवाभिव्यक्तिर्वासनानाम् ॥८॥

१२६

## पातञ्जल योग

## परिशिष्ट - मूल सूत्र कैवल्यपाद

जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात् ॥९॥

तासामनादित्वं चाशिषो नित्यत्वात् ॥१०॥

हेतुफलाश्रयालम्बनैः संगृहीतत्वादेषामभावे तदभावः ॥११॥

अतीतानागतं स्वरूपतोऽस्त्यध्वभेदाद्वर्णाणाम् ॥१२॥

ते व्यक्तसूक्ष्मा गुणात्मानः ॥१३॥

परिणामैकत्वाद्वस्तुतत्त्वम् ॥१४॥

वस्तुसाम्ये चित्तभेदात्तयोर्विभक्तः पन्थाः ॥१५॥

न चैकचित्ततन्त्रं वस्तु तदप्रमाणकं तदा किं स्यात् ॥१६॥

१२७

## पातञ्जल योग

## परिशिष्ट - मूल सूत्र कैवल्यपाद

तदुपरागापेक्षित्वाच्चित्तस्य वस्तु ज्ञाताज्ञातम् ॥१७॥

सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात् ॥१८॥

न तत्स्वाभासं दृश्यत्वात् ॥१९॥

एकसमये चोभयानवधारणम् ॥२०॥

चित्तान्तरदृश्ये बुद्धिबुद्धेरतिप्रसङ्गः स्मृतिसंकरश्च ॥२१॥

चितेरप्रतिसंक्रमायास्तदाकारापत्तौ स्वबुद्धिसंवेदनम् ॥२२॥

द्रष्टदृश्योपरक्तं चित्तं सर्वार्थम् ॥२३॥

तदसंख्येयवासनाभिश्चित्रमपि परार्थं संहत्यकारित्वात् ॥२४॥

१२८

## पातञ्जल योग

## परिशिष्ट - मूल सूत्र कैवल्यपाद

विशेषदर्शिन आत्मभावभावनाविनिवृत्तिः ॥२५॥

तदा विवेकनिन्नं कैवल्यप्राग्भारं चित्तम् ॥२६॥

तच्छिद्रेषु प्रत्ययान्तराणि संस्कारेभ्यः ॥२७॥

हानमेषां क्लेशवदुक्तम् ॥२८॥

प्रसंख्यानेऽप्यकुसीदस्य सर्वथा विवेकख्यातेर्धर्ममेघः समाधिः ॥२९॥

ततः क्लेशकर्मनिवृत्तिः ॥३०॥

तदा सर्वावरणमलापेतस्य ज्ञानस्यानन्त्याज्ज्ञेयमल्पम् ॥३१॥

ततः कृतार्थानां परिणामक्रमसमाप्तिर्गुणानाम् ॥३२॥

१२९

क्षणप्रतियोगी परिणामापरान्तनिर्ग्रह्यः क्रमः ॥३३॥

पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति  
॥३४॥

-ॐ-